



د لاسي صنايع او توليد پروگرام

د لاسي صنايع او توليد پروگرام د هغو كسانو لپاره دى څوك چې د بېلابېلو لاسي صنايعو يا د بېلابېلو ډولونو توليداتو په څانگه كې دنده ترسره كولو سره ليوالتيا لري.

نوموړى پروگرام د هغو كسانو لپاره مناسب دى څوك چې د يو ټوكي تخليقي مرحلې كې عملې دنده سر ته رسول غواړي.

Skolverket

Utbildningsinfo

تاسو په دې پروگرام كې لاندې چارې زده كولى شئ

تاسو به د لاسي صنايعو او توليد په برخه كې دندې ترسره كوئ.

تاسو به د لاسي صنايعو او توليد عملي چارو او د ماشينونو او نور سامان څخه كار اخيستلو په اړه پوهه ترلاسه كړئ. د پروگرام چارې بڼې د طراحي، په لاس جوړ شويو ټوكو توليد، نصبولو او وېلېډنگ څخه عبارت وي.

تاسو به د ماشينونو او سامانونو سمبالښت او په احتياط استعمال په اړه هم زده كړه وكړئ.

تاسو به د توليد بېلابېلو طريقو په اړه زده كړه وكړئ او د لاسي صنايعو او توليد په څانگه كې كارېدونكي مختلفو موادو په اړه به هم پوهه ترلاسه كړئ.

تاسو به د پروگرام په بهير كې كولى شئ چې د گډ كار او د مشتريانو سره په وړين تندي مخ كېدلو مشق او تمرين هم وكړئ.

د كاري چاپيريال مسایل د پروگرام اړينه برخه ده او هدف يې دا دى چې تاسو په راتلونكي وخت كې د كار په ځاى كې د ژوبلېدو څخه وژغورل شئ او د غوره روغتيا څخه برخمن اوسئ.

پروگرام په لاندې ډول ترتیب شوی دی

د ځانګړې لیسې عمومي مضمونونه

د ملي پروګرامونو په چوکاټ کې داسې مضمونونه شتون لري چې سر ته رسول یې د ټولو زده کوونکو لپاره اجباري وي. دا د ځانګړې لیسې عمومي مضمونونو په نوم یادېږي. نوموړي مضمونونه په لاندې ډول دي:

- انګلیسي
- هنري فعالیت
- تاریخ
- بدني روزنه او روغتیا
- ریاضي
- طبیعي علوم
- دیني علوم
- ټولنیز علوم
- سویډني د باندینۍ ژبې په حیث

د پروګرام عمومي مضمونونه

نوموړې پروګرام مسلکي مضمونونه یا د پروګرام ځانګړي مضمونونه لري چې دا د پروګرام عمومي مضمونونو په نوم بلل کېږي. د لاسي صنایعو او تولید پروګرام کې شامل ټول زده کوونکي باید لاندیني مضمونونه ولولي:

- بڼه او ډیزاین،
- لاسي صنایع او تولید،
- توکي او سامان.

د پروګرام اختصاصي مضمونونه

د پروګرام په چوکاټ کې یو شمېر نور مضمونونه هم لولئ چې له دې لارې په خپله رشته کې ژوره پوهه ترلاسه کوئ. دا راز مضمونونه د پروګرام اختصاصي مضمونونو په نوم یادېږي.

دا چې مختلف ښوونځي د اختصاصي مضمونونو په برخه کې بېلابېل مضمونونه وړاندې کوي نو کولی شئ چې د خپلې خوښې ښوونځي سره اړیکه ونیسئ او په دغه ښوونځي کې وړاندې کېدونکي د پروګرام اختصاصي مضمونونو په هکله مالومات ترلاسه کړئ.

تاسو کولی شئ د www.skolverket.se په وېبپاڼه کې د Förskola och skola سرلیک لاندې د پروګرام تخصص په هکله نور ولولئ .

اختیاري مضمونونه

تاسو به د پورتنیو مضمونونو سربېره یو لړ اختیاري مضمونونه هم غوره کړئ. تاسو کولی شئ چې داسې یو څو مضمونونه غوره کړئ چې د دې پروگرام برخه نه وي خو د ښوونځي ټول زده کوونکي یې د لوستلو حق لري.

د مضمون نصاب

د ځانګړې لېسې هر مضمون د نمره لرونکو کورسونو څخه جوړه یوه جلا د مضمون نصاب لري.

که چېرې تاسې یې لیاقت ولرئ نو کیدای شي سربینوونکي تاسې ته اجازه درکړي چې د عادي لېسې مضمونونه یا ځینې کورسونه هم ولولئ. په دې توګه به موقع ولرئ چې په خپلو زده کړو کې لادېرې ننګونې ولرئ.

نمرې

د یو کورس په پای کې نمرې درکول کېږي. ښوونکي به ستاسې د پوهې ارزونه کوي او د A، C، او E د نمرو جدول کې شته معیارونو سره به یې پرتله او مقایسه کوي.

د کار په ځای کې زده کړه

تاسو به د پروګرام په اوردو کې لاسته راغلي مهارتونه د کار ځای کې تمرین کړئ او په عملي توګه به ترې ګټه پورته کړئ. دا د کار په ځای کې زده کړې (api) په نوم یادېږي.

د ځانګړې لېسې د ډیپلوم پروژه

د دې لپاره چې ثابتې کړئ چې تاسو د زده شویو کاري دندو څخه د عمل په ډګر کې ګټه پورته کولو لپاره پوره چمتو یاست باید د ځانګړې لېسې د ډیپلوم پروژه ترسره کړئ.

دا چې د ځانګړې لېسې د ډیپلوم پروژه ستاسو د زده کړې مجموعي کیفیت په ډاګه کوي نو ځکه به دا پروژه د نوموړې تعلیمي دورې په پای کې ترسره کوي.

انفرادي درسي پلان

تاسو به يو انفرادي درسي پلان ولرئ. په انفرادي درسي پلان کې ليکل شوي وي چې د لېسې (ثانوي دورې) په بهير کې به تاسو کوم کوم مضمونونه او کورسونه لولئ. ستاسو د زده کړو محتوا په هکله ټولې پرېکړې ستاسو انفرادي درسي پلان کې ثبت وي.

د ځانگړې لېسې څخه د فراغت ډيپلوم

کله چې تاسو د څلور کاله زده کړو څخه وروسته د ځانگړې لېسې څخه فراغت ترلاسه کړئ نو د ځانگړې لېسې د فراغت ډيپلوم درکول کېږي چې له دې څخه په ډاگه کېږي چې تاسو د ځانگړې لېسې په پای کې د کومو مهارتونه او تجربو څخه برخمن ياست.

د ځانگړې لېسې څخه د فراغت ډيپلوم په ډاگه کوي چې تاسو د ځانگړې لېسې څلور کلنې دورې په جريان کې د کريدیت په حساب په کومه اندازه زده کړه سر ته رسولې ده.

که چېرې تاسې په کورسونو کې جمله ۲۵۰۰ کريدیتونو په اندازه د برياليتوب نمرې ترلاسه کړې وي نو بيا د ځانگړې لېسې څخه د فراغت يوه بشپړه شهادتنامه لرئ.

تاسو د پروگرام چارې په لاندې ډول سر ته رسوئ

تاسو به د پروگرام په بهير کې دواړه عملي او نظري زده کړې ولرئ چې هره يوه يې بېلابېلو دندو څخه تشکيل شوي وي.

ستاسو لپاره به موقع برابره وي چې د همکارۍ او د اوږه په اوږه کار تمرين وکړئ. همدا راز به تاسو د ځانته يا مستقل کار او د مسؤليت پر غاړه اخيستلو تمرين هم وکړئ.

تاسو به د پروگرام په بهير کې وکولی شئ چې د بحث او مباحثې، انگيرنې او د خپل نظر د څرگندولو تمرين هم وکړئ.

سربېره پر دې به د خپلو دندو په اړه تشریح وړاندې کولو او نورو ته جوتولو تمرين هم وکړئ.